

20-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు పరస్పరము ఆత్మిక సోదరులు, ఒకరి పై ఒకరికి చాలా ప్రేమ ఉండాలి, మీరు ప్రేమతో నిండిన గంగలుగా అవ్వండి, ఎప్పుడూ కొట్లాడుకోరాదు, జగడాలాడుకోరాదు.”

ప్రశ్న:- ఆత్మిక తండ్రికి ఎటువంటి పిల్లలు చాలా చాలా ప్రియమనిపిస్తారు ?

సమా:- 1. శ్రీమతముననుసరించి విశ్వమంతటికీ కళ్యాణము చేయువారు. 2. పుష్పాలుగా తయారైనవారు, ఎప్పుడూ ఎవరికీ ముక్కు గుచ్చరూ, పరస్పరము చాలా చాలా ప్రీతితో ఉంటారూ, ఎప్పుడూ అలగరూ ఇటువంటి పిల్లలు తండ్రికి చాలా చాలా ప్రియమనిపిస్తారు. దేహభిమానులై ఎవరు పరస్పరము కొట్లాడుకుంటారో, ఉప్పు-నీరుగా అవుతారో వారు తండ్రి పరువును పోగొడ్తారు. అటువంటి వారు తండ్రిని నిందలపాలు చేసే నిందకులు.

ఓంశాంతి. ఆత్మిక పిల్లలకు ఆత్మిక తండ్రి ఇప్పుడు ఎలా ప్రియమనిపిస్తారో, అలాగే ఆత్మిక తండ్రికి ఆత్మిక పిల్లలు కూడా ప్రియమనిపిస్తారు ఎందుకనగా శ్రీమతముననుసరించి విశ్వమంతటికీ కళ్యాణము చేస్తున్నారు. కళ్యాణకారులందరూ ప్రియమనిపిస్తారు. మీరు కూడా పరస్పరము సోదరులు. అందువలన మీరు కూడా తప్పక ఒకరికొకరు ప్రియమనిపిస్తారు. ఒకే తండ్రి పిల్లలకు పరస్పరము ఎంత ప్రేమ ఉంటుందో అంత ప్రేమ బయటివారితో ఉండదు. మీకు కూడా పరస్పరము చాలా చాలా ప్రేమ ఉండాలి. ఒకవేళ సోదర-సోదరులే ఇచ్చటనే కొట్లాడుతూ, వాదులాడుతూ ఉంటే, ప్రేమ లేకుంటే, వారు సోదరులు కానట్లే పరస్పరములో మీకు ప్రేమ ఉండాలి. తండ్రికి కూడా ఆత్మల పట్ల ప్రేమ ఉంది కదా. అందువలన ఆత్మలకు కూడా పరస్పరములో చాలా ప్రేమ ఉండాలి. సత్యయుగములో ఆత్మలంతా ఒకరికొకరు చాలా ప్రియమనిపిస్తారు. ఎందుకనగా వారి దేహభిమానము తొలగిపోతుంది. సోదరులైన మీరంతా ఒక్క తండ్రి పృథి ద్వారా విశ్వమంతటికీ కళ్యాణము చేస్తారు, స్వయము మీ కళ్యాణము కూడా చేసుకుంటారు. కావున మీ సోదరుల కళ్యాణము కూడా చేయాలి. ఇందుకై తండ్రి దేహభిమానము నుండి దేహి-అభిమానులుగా తయారు చేస్తున్నారు. లౌకిక సోదరులు పరస్పరము ధనము కొరకు, వాటాల కొరకు కొట్లాడుకుంటూ ఉంటారు. ఇచ్చట పోట్లాడుకునే మాట కాని, జగడాల మాట కాని లేదు. ప్రతి ఒక్కరూ నేరుగా సంబంధము ఉంచుకోవలసి వస్తుంది. ఇది అనంతమైన విషయము. యోగబలము ద్వారా తండ్రి నుండి వారసత్వము తీసుకోవాలి. లౌకిక తండ్రి నుండి స్థూల వారసత్వము తీసుకుంటారు. కాని ఇది ఆత్మిక తండ్రి నుండి ఆత్మిక పిల్లలకు లభించే ఆత్మిక వారసత్వము. ప్రతి ఒక్కరు తండ్రి నుండి నేరుగా వారసత్వము తీసుకోవాలి. వ్యక్తిగతముగా తండ్రిని ఎంతెంత పృథి చేస్తారో అంతెంత వారసత్వము లభిస్తుంది. పరస్పరము కొట్లాడుకొనుట తండ్రి చూస్తే మీరు అనాథలా? అని తండ్రి అడుగుతారు. ఆత్మిక సోదరులు జగడాలాడరాదు. పరస్పరములో సోదరులై పరస్పరము పోట్లాడుకుంటూ ఉంటే, ప్రేమ లేకుంటే రావణుని సంతతిగా అవుతారు. వారంతా అసురీ సంతానమవుతారు. అప్పుడు దైవీ సంతానమునకు, ఆసురీ సంతానమునకు తేడా ఉండదు. ఎందుకనగా దేహభిమానులైతేనే పోట్లాడుకుంటారు. ఆత్మ, ఆత్మతో కొట్లాడదు. అందువలన తండ్రి అంటున్నారు - మధురమైన పిల్లలారా, పరస్పరము ఉప్పు నీరుగా కారాదు. అలా అయినప్పుడే తండ్రి తెలిపిస్తారు. అప్పుడు తండ్రి అంటారు - మీరు దేహభిమానములోని పిల్లలు, రావణుని పిల్లలు, నా పిల్లలు కాదు, ఎందుకనగా

పరస్పరము ఉప్పు-నీరుగా ఉంటున్నారు. మీరు 21 జన్మలు పాలు-పంచదార వలె కలిసి ఉంటారు. ఇప్పుడు దేహి-అభిమానులుగా తయారై ఉండాలి. పరస్పరము అలా తయారు కాకుంటే ఆ సమయములో రావణ సంప్రదాయము అని భావించాలి. పరస్పరము ఉప్పునీరు అయితే తండ్రి గౌరవము వోగొడ్తారు. భలే ఈశ్వరీయ సంతానమని అంటారు కాని ఆసులీ గుణములు ఉంటే, దేహిభిమానులుగా ఉన్నట్లే. దేహి-అభిమానులలో ఈశ్వరీయ గుణములుంటాయి. ఇచ్చట మీరు ఈశ్వరీయ గుణములు ధారణ చేస్తేనే తండ్రి తన వెంట తీసుకెళ్తారు. మరలా అవే సంస్కారాలు మీ వెంట వస్తాయి. పిల్లలు దేహిభిమానములో ఉప్పునీరుగా అవుతారని తండ్రికి తెలుస్తుంది. అటువంటివారు ఈశ్వరీయ సంతానము అని అనబడరు. స్వయమును ఎంతో నష్టపరుచుకుంటారు. మాయకు వశమైపోతారు. పరస్పరములో ఉప్పునీరు(మతభేదము)లా అయిపోతారు. ప్రపంచమంతా ఉప్పునీరుగా ఉంది. కాని ఈశ్వరీయ సంతానమైన తర్వాత కూడా ఉప్పునీరుగానే ఉంటే మీకు వారికి భేదమేముంది? వారు తండ్రిని నిందలపాలు చేస్తారు. తండ్రిని నిందింపచేయువారు, ఉప్పునీరుగా అయ్యేవారు స్వర్గములో స్థానము పొందుకోలేరు. వారిని నాస్తికులని కూడా అంటారు. ఆస్తికులయ్యే పిల్లలు ఎప్పుడూ పోట్లాడుకోరు. మీరు పరస్పరము పోట్లాడరాదు. ప్రేమగా మెలగుట ఇచ్చటనే నేర్చుకోవాలి. దాని వలన 21 జన్మలు పరస్పరములో ప్రేమ ఉంటుంది. తండ్రి పిల్లలని పిలువబడుతూ, నోదరులుగా కాకుంటే వారు ఆసులీ సంతానము అవుతారు. తండ్రి పిల్లలకు తెలుపుటకై మురళీలో వినిపిస్తారు. కాని దేహిభిమానము కారణముగా, బాబా మా కొరకే చెప్తున్నారు అని కూడా వారు తెలుసుకోలేరు. మాయ చాలా తీవ్రమైనది. ఎలాగైతే ఎలుక కొరికితే తెలియనే తెలియదో అలా మాయ కూడా మధురముగా తీయగా ఊదుతూ కొరుకుతుంది. తెలియను కూడా తెలియదు. పరస్పరము అలుగుట మొదలగునవి ఆసులీ సంప్రదాయస్థుల పని. చాలా సేవారేంద్రాలలో ఉప్పునీరుగా ఉంటారు. ఇప్పుడు ఇంకా ఎవ్వరూ దోష రహితముగా తయారుకాలేదు. మాయ యుద్ధము చేస్తూ ఉంటుంది. మాయ తలను ఎలా తిప్పుతుందంటే అసలు అది తెలియనే తెలియదు. పరస్పరము మాలో ప్రేమ ఉందా, లేదా? అని హృదయములో ప్రశ్నించుకోండి. ప్రేమసాగరుని పిల్లలైతే ప్రేమతో నిండిన గంగలుగా తయారు కావాలి. పోట్లాడుకొనుట, జగడలాడుట, ఉల్టా-సుల్టాగా(తప్పుగా) మాట్లాడడం, వీటికన్నా మాట్లాడకుండా ఉండడము చాలా మంచిది. చెడు వినకండి,..... ఒకవేళ ఎవరిలోనైనా క్రోధపు అంశముందంటే, ఇక ఆ ప్రేమ ఉండదు. కనుక అందుకే బాబా చెప్తున్నారు - ప్రతి రోజూ మీ లెక్కాచారము చూసుకోండి. ఆసులీ నడవడిక చక్కపడకపోతే ఫలితమెలా ఉంటుంది? ఏ పదవి పొందుతారు? తండ్రి తెలుపుతున్నారు - ఏ సేవా చేయకుంటే, గతి ఏమవుతుంది? పదవి తగ్గిపోతుంది. అందరికీ సాక్షాత్కారము జరగవలసిందే. మీకు కూడా మీ చదువు సాక్షాత్కారమవుతుంది. సాక్షాత్కారమైన తర్వాతనే మీరు బదిలీ అవుతారు. బదిలీ అయ్యి మీరు నూతన ప్రపంచములోనికి వచ్చేస్తారు. ఎవరెవరు ఎన్ని మార్కులతో పాసయ్యారు? అని చివరిలో అన్నియు సాక్షాత్కారమవుతాయి. అప్పుడు మీరు ఏడుస్తారు, గుండెలు బాదుకుంటారు, శిక్షలు కూడా అనుభవిస్తారు. బాబా చెప్పిన మాటలు వినలేదే అని పశ్చాత్తాపపడతారు. బాబా ఏమో, ఎలాంటి ఆసులీ గుణాలుండరాదని పదే పదే తెలిపించారు. ఎవరిలో ధైవీ గుణాలు ఉంటాయో వారు ఆ విధముగా తమ సమానముగా తయారు చేయాలి. తండ్రిని స్మృతి చేయుట చాలా సులభము “అల్ట్

మరియు బే". "అల్ట్" అనగా తండ్రి. "బే" అనగా "సార్వభౌమత్వము". కావున పిల్లలకు నషా ఉండాలి. పరస్పరము ఉప్పునీరుగా ఉంటే ఈశ్వరీయ సంతానమని ఎలా అనుకుంటారు? మీరు ఆసులీ సంతానమని, మాయ వీరి ముక్కు పట్టుకుందని తండ్రి భావిస్తారు. వారికి తెలియను కూడా తెలియదు. స్థితి చంచలమవుతుంది, అల్లకల్లోలమవుతుంది. పదవి తగ్గిపోతుంది. పిల్లలైన మీరు వారికి ప్రేమతో నేర్పించుటకు ప్రయత్నము చేయాలి. దృష్టి ప్రేమభరితముగా ఉండాలి. తండ్రి ప్రేమసాగరులైనందున పిల్లలను కూడా ఆకర్షిస్తారు కదా. కావున మీరు కూడా ప్రేమసాగరులుగా తయారు కావాలి.

తండ్రి పిల్లలకు చాలా ప్రీతిగా తెలిపిస్తున్నారు - మంచి మతము(సలహా)నిస్తున్నారు. ఈశ్వరీయ మతము లభించినందున మీరు పుష్పాలుగా అయిపోతారు. వారు మీకు అన్ని గుణాలు ఇచ్చేస్తారు. దేవతలలో ప్రేమ ఉంది కదా. అటువంటి స్థితిని మీరు ఇచ్చటనే తయారు చేసుకోవాలి. ఈ సమయములో మీకు జ్ఞానముంది. దేవతలుగా తయారైతే ఆ జ్ఞానముండదు. అచ్చట దైవీ ప్రేమ మాత్రమే ఉంటుంది. అందువలన పిల్లలు ఇప్పుడు దైవీగుణాలు కూడా ధారణ చేయాలి. ఇప్పుడు మీరు పూజ్యులుగా తయారగుటకై పురుషార్థము చేస్తున్నారు, సంగమ యుగములో ఉన్నారు. తండ్రి కూడా భారతదేశములో వస్తారు, శివజయంతి పండుగ జరుపుతారు. కాని వారు ఎవరు, ఎలా ఎప్పుడు వస్తారు, ఏమి చేస్తారు? ఈ విషయాలు ఎవరికీ తెలియవు. పిల్లలైన మీరు ఇప్పుడు నందరువారు పురుషార్థానుసారము తెలుసుకున్నారు. ఎవరు తెలుసుకోరో వారు ఇతరులకు కూడా తెలుపలేరు. అందువలన పదవి తగ్గిపోతుంది. పాఠశాలలో చదువు చదివే వారిలో కొంతమంది నడవడిక బాగుండదు. కొంతమంది నడవడిక సదా మంచిగా ఉంటుంది. కొంతమంది హాజరవుతారు, కొంతమంది గైరుహాజరు అవుతారు. ఎవరు సదా తండ్రిని స్మృతి చేస్తారో, స్వదర్శన చక్రమును తిప్పుతూ ఉంటారో, వారు ఇచ్చట హాజరుగా ఉన్నట్లు. తండ్రి అంటున్నారు - లేస్తూ, కూర్చుంటూ మీరు స్వయమును స్వదర్శన చక్రధారులుగా భావించండి. మర్చిపోయారంటే ఆప్టెంట్ అయిపోతారు. సదా హాజరైనప్పుడే ఉన్నత పదవి పొందుతారు. మరచి పోయినట్లయితే తక్కువ పదవి పొందుతారు. ఇప్పుడింకా సమయముందని తండ్రికి తెలుసు. ఉన్నత పదవి పొందుకునేవారి బుద్ధిలో ఈ చక్రము తిరుగుతూ ఉంటుంది. శివబాబా స్మృతి ఉండి, నోటిలో జ్ఞానామృతముండినప్పుడు ప్రాణము శరీరము నుండి వెళ్లిపోవాలని అంటారు. ఏదైనా వస్తువు పై ప్రీతి ఉంటే చివరి సమయములో అది గుర్తుకు వస్తూ ఉంటుంది. ఆహారము పై లోభముంటే మరణించునప్పుడు అదే వస్తువు గుర్తుకు వస్తూ ఉంటుంది. అది తినాలనిపిస్తూ ఉంటుంది. దీని వలన పదవి భ్రష్టమైపోతుంది. స్వదర్శన చక్రధారులై మరణించండి, ఇంకేదియు గుర్తు రాకూడదని తండ్రి అంటారు. ఆత్మ ఎలాగైతే ఎవరితోనూ సంబంధము లేకుండా ఒంటరిగా వచ్చిందో అలాగే వెళ్లిపోవాలి. లోభము కూడా తక్కువైనదేమీ కాదు. దేని పై లోభముంటుందో చివరికి అదే గుర్తుకు వస్తూ ఉంటుంది. అది లభించకపోతే అదే ఆశతో మరణిస్తారు. కనుక పిల్లలైన మీలో లోభము మొదలైనవి ఏవియూ ఉండరాదు. తండ్రి అయితే చాలా అర్థము చేయిస్తున్నారు కాని అర్థము చేసుకునేవారు అర్థము చేసుకోవాలి కదా. బాబా, ఓహో! బాబా అంటూ తండ్రి స్మృతిని ఒక్కసారిగా హృదయానికి హత్తుకోండి. అలాగని బాబా - బాబా అని నోటితో కూడా అనరాదు. అజపాజపముగా మనసులో కొనసాగుతూ ఉండాలి. తండ్రి స్మృతిలో, కర్మాతీత స్థితిలో ఈ శరీరమును వదిలితే ఉన్నత పదవిని పొందగలరు. మంచిది.

మధురాతిమధురమైన అమృతాపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ అతిథి పిల్లలకు అతిథి తండ్రి నమస్తే.

ధారణ కొరకు ముఖ్య సారము

1. ప్రేమతో నిండిన గంగలుగా తయారవ్వాలి. అందరిపట్ల ప్రేమ దృష్టిని ఉంచుకోవాలి. ఎప్పుడూ నోటితో తప్పుడు మాటలు మాట్లాడరాదు.
2. ఏ వస్తువులోనూ లోభముంచుకోరాదు. స్వదర్శన చక్రధారులుగా ఉండాలి. అంతిమ సమయములో ఏ వస్తువూ గుర్తు రాకుండునట్లు అభ్యాసము చేయాలి.

మాతేశ్వరి గారి మధుర మహావాక్యాలు:-

“ఈ సంగమ యుగములో మహాభారతము ప్రాక్టికల్ గా రిపీట్ అవుతూ ఉంది”

కురుక్షేత్రములో కౌరవులు, పాండవుల మధ్య యుద్ధము జరిగిందని మనుష్యులంటారు. పాండవులకు డైరక్షన్ ఇచ్చి తోడుగా ఉన్నవారు శ్రీకృష్ణుడని చెప్తారు. కనుక ఏ వైపు స్వయం ప్రకృతిపతి ఉంటారో వారికి తప్పక విజయం లభిస్తుంది. చూడండి - అన్ని విషయాలు కలిపి కలగావులగం చేసేశారు. ప్రకృతిపతి కృష్ణుడు కాదని మొదట తెలుసుకోండి. ప్రకృతిపతి అని పరమ ఆత్మను అంటారు. కృష్ణుడు సత్యయుగములోని మొదటి దేవత. అతడిని భగవంతుడని అనరు. కనుక పాండవుల సారథి పరమాత్ముడే గాని శ్రీకృష్ణుడు కాదు. పరమాత్మ పిల్లలైన మనకు ఎప్పుడూ హింస చేయుట నేర్పించరు. పాండవులు హింసా యుద్ధము చేసి స్వరాజ్యము తీసుకోనూ లేదు. ఈ ప్రపంచము కర్మక్షేత్రము. ఇందులో మనుష్యులు ఎలాంటి కర్మలు చేసి బీజము నాటుతారో అటువంటి మంచి, చెడు ఫలమును భోగిస్తారు. ఈ కర్మక్షేత్రములో పాండవులు అనగా భారతమాత శక్తి అవతారము కూడా ఉంది. పరమ ఆత్మ భారత ఖండములోనే వస్తారు. అందువలన భరత ఖండమును అవినాశి అని అంటారు. పరమాత్మ అవతరణ భారత ఖండములోనే జరిగింది. ఎందుకంటే అధర్మము కూడా భారత ఖండము నుండే వృద్ధి చెందింది. అక్కడే పరమాత్మ యోగబలము ద్వారా కౌరవ రాజ్యమును సమాప్తము చేసి పాండవ రాజ్యమును స్థాపించారు. కనుక పరమాత్మ వచ్చి ధర్మ రాజ్యమును స్థాపన చేశారు. కాని భారతవాసులు తమ మహిమన్నత పవిత్ర ధర్మమును, శ్రేష్ఠ కర్మను మర్చిపోయి స్వయాన్ని హిందువులమని చెప్పుకుంటున్నారు. పాపం వారు తమ ధర్మమేదో తెలియనందున ఇతర ధర్మాలలో చేరిపోయారు. పేర్లు మాత్రం దేవతల పేర్లు పెట్టుకొని - రాధాస్వామి, ఆర్క సమాజం, బ్రహ్మ సమాజం, చిదా కాశీమఠ మార్గము మొదలైన వాటిని ప్రారంభించారు. ఇప్పుడు ఆర్కలంటే ఎవరో తెలియకపోయినా పేరు మాత్రం పెట్టుకున్నారు. స్వయాన్ని రాధాస్వామి అని పిల్చుకుంటే రాధ వారి జతలో ఉండాలి కదా. కాని రాధ వారి జతలో లేనే లేదు. రాధ యొక్క స్వామి అనగా ప్రకృతిపతి అని తెలుసు. అయితే వారు పరమాత్మ కదా. మనుష్య ఆత్మ ప్రకృతిపతి అగుటకు వీలు లేదు. కనుక వారిది మిథ్యా జ్ఞానము. ఇప్పుడు స్వయాన్ని ఆర్కలమని అంటారు. కాని ఆర్కలంటే పవిత్రులు. అందరికంటే పవిత్రులు దేవీ-దేవతలు. వారి వంటి పవిత్రులు ఈ కలియుగములో ఎవ్వరూ లేనే లేరు. ఇప్పుడా పవిత్రమైన, స్వచ్ఛమైన నడవడిక లేనే లేదు. కనుక కేవలం టైటిల్ ఉంచుకొనుట శోభించదు. ఇక బ్రహ్మసమాజం వారమని

అంటారు. బ్రహ్మమంటే అఖండ జ్యోతి తత్వము. అక్కడ నిరాకార ఆత్మలు నివసిస్తాయి. కనుక ఆత్మల సమాజమును బ్రహ్మ సమాజమని అనవచ్చు. ఇది సాకార ప్రపంచము కనుక వారిని బ్రహ్మసమాజము వారని ఎలా అంటారు? ఇకపోతే ఈ ఆకాశ తత్వములో నివసించే మొత్తం మనుష్యాత్మలందరినీ చిదాకాశి అని అంటారు. చిదా అంటే ఈ ఆకాశము. ఇందులో మనుష్యాత్మలైన మనమంతా నివసిస్తాయి. కనుక అందరమూ చిదాకాశి అయ్యాము. అలాంటప్పుడు కేవలం వారి మరము మాత్రమే చిదాకాశి ఎలా అవుతుంది? కనుక ఈ బేహద్ జ్ఞానమును బేహద్(అనంతమైన) యజమానే స్వయంగా తెలుపుతారు. వీరు తమ స్వధర్మాన్ని మరచి హద్దులో చిక్కుకుపోయారు. దీనినే అతి ధర్మగ్లాని అని అంటారు. ఎందుకంటే ఇవన్నీ ప్రకృతి ధర్మాలు. కాని మొదట స్వధర్మముండాలి. కనుక ప్రతి ఒక్కరి స్వధర్మము - “నేను ఆత్మను, శాంతి స్వరూపాన్ని”, తర్వాత మన ప్రకృతి ధర్మము దేవతా ధర్మము. 33 కోట్ల భారతవాసులైన దేవతలున్నారు. అందుకే అనేక దేహ ధర్మములన్నిటినీ త్యాగము చెయ్యండి. సర్వ ధర్మాన్ పరిత్యజ్య..... అని పరమాత్మ చెప్పున్నారు. ఈ హద్దు ధర్మాలలో ఎన్నో ఆందోళనలు జరిగాయి. కనుక ఈ హద్దు ధర్మాల నుండి బేహద్లోకి వెళ్లాలి. ఆ బేహద్ తండ్రి, సర్వశక్తివంతుడైన పరమాత్మతో యోగము జోడించాలి. అందువలన సర్వశక్తివంతుడైన ప్రకృతిపతి పరమాత్మయే కాని కృష్ణుడు కాదు. కనుక కల్పక్రితము కూడా సాక్షాత్ ప్రకృతి పతి పరపమాత్మ ఏ వైపు ఉండినారో వారి విజయము గాయనము చేయబడింది. అచ్చా

వరదానము:- “చతురులైన తండ్రితో చతురత చేయుటకు బదులు అనుభూతి శక్తి ద్వారా

పాపాలన్నిటి నుండి ముక్తిభవ ”

కొంతమంది పిల్లలు అతిచతురులైన(చతుర్ సుజాన్) తండ్రి వద్ద కూడా చతురత చూపిస్తారు. వారు చేసిన పనిని సిద్ధము చేసుకొనుటకు తమ పేరును మంచిగా చేసుకొనుటకు ఆ సమయములో అనుభవము చేసుకుంటారు కాని అందులో శక్తి ఉండదు. అందువలన పరివర్తన కారు. చాలామందికి అది మంచిది కాదని తెలుసు. కాని తమ పేరు చెడిపోరాదని అనుకుంటారు. అందువలన తమ వివేకాన్ని ఖూనీ చేస్తారు. ఇది కూడా పాప ఖాతాలో జమ అవుతుంది. అందువలన చతురతను వదిలి సత్యమైన హృదయపూర్వక అనుభూతి ద్వారా స్వయంను పరివర్తన చేసుకొని పాపాల నుండి ముక్తులు కండి.

స్లోగన్:- “జీవితములో ఉంటూ భిన్న-భిన్న(రకరకాల) బంధనాల నుండి ముక్తులుగా ఉండు

స్థితినే జీవన్ముక్తి స్థితి ”

